

**Title:** Regarding the killing of the people of the Backward class and awarding the compensation to the close relatives of the victims.

**श्री राम सजीवन (बांदा) :** उपाध्यक्ष जी, उत्तर प्रदेश के फिरोजाबाद जिले में पूर्णिया थाना क्षेत्र के अंतर्गत बसई गांव में वगत दो मई को सात लोगों की हत्या कर दी गई। इनमें चार दलित भी थे, जिनकी हत्या उत्तर प्रदेश की पुलिस ने की। पुलिस ने फर्जी मुद्दे का मामला बना दिया। इस सवाल को लेकर वहां की विधान सभा भी बंद रही। लोक सभा में मुझे इस सवाल को उठाने का मौका नहीं मिला, इसका मुझे खेद है। मेरी मांग है कि जो दलितों की हत्या हुई है, उनके निकट सम्बन्धियों को दस-दस लाख रुपए का मुआवजा दिया जाए। इसके साथ ही जो पुलिस वाले दोगी हैं, उनको दंडित किया जाए और मुकदमा चलाया जाए। ( व्यवधान)

**उपाध्यक्ष महोदय :** आपने जो कुछ कहना था, कह दिया, अब बैठ जाएं।

**श्री राम सजीवन :** 1990-91 में इसी लोक सभा में जब दलितों की हत्या के उमर चर्चा हुई थी तो भारत सरकार के प्रधान मंत्री ने उनके सम्बन्धियों को तीन-तीन लाख रुपये की सहायता दी थी। ( व्यवधान)

( व्यवधान)

**उपाध्यक्ष महोदय :** राम सजीवन जी, यह क्या हो रहा है। आपको जो सवाल उठाना था, वह आपने उठा दिया। मैंने अनादि साहू जी को बुलाया है।

( व्यवधान)

**उपाध्यक्ष महोदय :** दूसरों का भी ध्यान रखें। आपने जो कुछ सरकार का ध्यान आकर्षित करना था, वह कर लिया है। मैंने श्री अनादि साहू को फ्लोर दिया है।

( व्यवधान)

**उपाध्यक्ष महोदय :** मैं आपके उमर कार्यवाही करूंगा। आपने अपनी बात कह दी, दूसरों को भी सुनना पड़ेगा।